



कोल्हापुरातील ताराराणी विद्यापीठात बुधवारी झालेल्या शिक्षण तपस्वी व्ही. टी. पाटील स्मृतीदिन समारंभात बोलताना प्राचार्य पी. बी. पाटील. शेजारी प्राचार्य क्रांतिकुमार पाटील, माधवराव बुधले, प्राचार्य रा. कृ. कणबरकर.

सत्ता, संपत्ती, विद्या समाजासाठी वापरण्याचे शिक्षण देणे गरजेचे

पी.बी. पाटील यांचे प्रतिपादन

कोल्हापूर, ता. १७ : सत्ता, संपत्ती व विद्या यांचा समाजासाठी वापर करण्याचे शिक्षण शिक्षणसंस्थांतून देणे गरजेचे असल्याने प्रतिपादन प्राचार्य पी.बी. पाटील यांनी केले. ताराराणी विद्यापीठाचे संस्थापक, शिक्षणतपस्वी (कै.) व्ही.टी. पाटील यांच्या प्रथम स्मृतिदिनानिमित्त आयोजित करण्यात आलेल्या समारंभात ते बोलत होते. ताराराणी विद्यापीठाच्या आवारात आज (कै.) व्ही.टी. पाटील स्मारकाचे भूमिपूजन करण्यात आले.

गेल्या ५० वर्षांत सत्ता, संपत्ती व विद्या यांची दारे सर्वांना खुली झाली. पण ज्यांनी ते मिळवले त्यांनी ते दुसऱ्यांनाही मिळेल यासाठी प्रयत्न केले नसल्याचे सांगून प्रा. पाटील म्हणाले, 'व्ही.टी. पाटील ही एकमेव अशी व्यक्ती, की ज्यांनी सारे आयुष्य समाजासाठी समर्पित केले. सत्ता, संपत्ती व विद्येच्या जोरावर ते स्वतःच्या दहा पिढ्यांची तजवीज करू शकले असते. पण त्यांनी सामाजिक बांधिलकी प्रत्यक्षात आचरणात आणली. त्यांच्या या कृतीने कोल्हापूरच्या सामाजिक परंपरेचा गौरव वाढला. व्ही.टी. पाटील यांची

ही शिकवण सर्व समाजाला मार्गदर्शक आहे. ही शिकवण बाल वयातच शिक्षणाच्या माध्यमातून समाजात पोहोचवली पाहिजे.

ताराराणी विद्यापीठाच्या प्रांगणात झालेल्या समारंभात उद्योगपती माधवराव बुधले यांच्या हस्ते सौ. सरोजनीदेवी विश्वनाथ ट्रस्टच्यावतीने एक लाख रुपयांची देणगी जाहीर करण्यात आली.

प्रास्ताविक ताराराणी विद्यापीठाचे कार्यकारी अध्यक्ष रा.कृ. कणबरकर यांनी केले. सौ. राजलक्ष्मी जाधव यांनी व्ही.टी. पाटील यांच्या प्रतिमेचे पूजन केले. प्राचार्य क्रांतिकुमार पाटील यांनी स्वागत केले.